
శ్రీ ఆవదుద్దారక హానుముత్‌ సోత్రం 
ఖ్‌ భాలార్భముతో అ 


ఓం అస్య శ్రీ ఆపదుద్దారక హనుమత్‌ స్తోత్ర మహామంత్ర 
కవచస్య, విభీషణ బుషి, హనుమాన్‌ దేవతా, సర్వాపదుద్దారక 
శ్రీ హనుమత్రసాదేన మమ సర్వాపన్నివృత్త 5, సర్వకార్యాను 
కూల్య సిద్ద్యర్దె జపే వినియోగః 
ధ్యానం: 
01. వామే కరే వైరి(థిదాం)భీతం వహన్తం 

శైలం పరే శృంఖల హారిటంకమ్‌। 

దధానమచ్చచ్చ వియజ్ఞసూత్రం 


భజే జ్వలతుండల మాంజనేయమ్‌॥ 


కుడిచేత శత్రువులను చీల్చు ఆయుధమును, మరొక చేత సంకెళ్లను తొలగించు 
రంకమును ధరించినవాడు, స్వచ్చమైన కాంతితో కూడిన యజ్ఞోపవీతమును ధరించిన 
వాడు, ప్రకాశించు కర్ణకుండలములు కల్టినవాడు యైన ఆంజనేయుని సేవింతును. 


02. సంవీతకౌపీన ముదంచితాంగుళిం 
సముజ్ఞ్వల న్యాంజిమథోప వీతినం। 
సకుందలం లంబిశిఖా సమావృతం 
తమాంజనేయం శరణం ప్రపద్వే॥ 

చుట్టబడిన కటి వస్త్రము కలవాడు, పూజనీయమైన బళ్ళు కలవాడు, (ప్రకాశించు 
మొలత్రాడు, యజ్ఞోపవీతము కలవాడు, వైలాడు చెవి పోగులతో కూడిన వెంట్రుకలు 
కలవాడు అయిన ఆంజనేయుని శరణు పొందెదను. 


03. ఆపన్నాఖిల లోకార్తిహారిణే శ్రీహనూమతే। 
అకస్మాదా గతోత్సాత నాశనాయ నమో నమః॥ 


అఖిల లోకుల ఆర్తిని, ఆపదలను హరించేవాడు, అకస్మాత్తుగ కలుగు ఉత్సాతము 
లను నశింపచేయువాడు, హనుమంతుడు అయిన నీకు నా నమస్మారం. 


04. సీతావియుక్త శ్రీరామ శోకదుఃఖ భయాపహ। 


తాపత్రితయ సంహారిన్‌ ఆంజనేయ నమో౭ స్తుతేె॥ 


సీతా వియోగముచే శ్రీరామునకు కలిగిన దుఃఖమును, భయమును హరించిన 
వాడు, తాపత్రయమును హరించు ఆంజనేయా! నీకు నా నమస్కారములు. 


05. ఆధివ్వాధి మహామారి (గహపీడాపహారిణే। 
ప్రాణాపహర్తె దైత్యానాం రామ ప్రాణాత్మనే నమః॥ 


శారీరక, మానసిక వ్యాధులను, మహామారి పిశాచాదుల వలన కలుగు పీడలను 
తొలగించేవాడు, రాక్షసుల ప్రాణాలను హరించేవాడు అయిన ఆంజనేయా! నీకు నా 
నమస్కారం. 


06. సంసార సాగరవర్త కర్తవ్య భ్రాన్తచెతసామ్‌। 
శరణాగతమర్వ్యానాం శరణ్యాయ నమో౭ స్తుతే॥ 


సంసారమనే సముద్రంలో కర్తవ్యమనే సుడులలో చిక్కుకొన్న మనస్సుగల 
శరణాగతులైన మానవులకు శరణ్యుడైన ఆంజనేయా! నీకు నా నమస్మారం. 

07 వజదేహాయ కాలాగ్ని రుద్రాయామితతేజసే। 
|| బ్రహ్మాస్త స్తంభనాయాస్కై నమః శ్రీరుద్రమూర్తయే॥ 


వజమువంటి ధృడమైన శరీరము కలవాడు, యముడనే అగ్నికి రుద్రుని 
వంటివాడు, అత్యంత తేజోవంతుడు, (బ్రహ్మాస్త్రమునే నిలువరించినవాడు, శివుని 
మూర్తివంటి మూర్తికలవాడు అయిన హనుమంతునికి నానమస్మారం. 


08. రామెష్టం కరుణాపూర్ణం హనూమన్తం భయాపహమ్‌। 
శత్రునాశకరం భీమం సర్వాభీష్ట ప్రదాయకమ్‌॥ 


శ్రీరామునకు. ఎంతో ఇష్టమైనవాడు, కరుణతో నిండినవాడు, భయమును 
తొలగించువాడు, శత్రువులను నశింపచేయువాడు, భీకర రూపము కలవాడు, అన్ని 


కోరికలు తీర్చువాడు అయిన హనుమంతునకు నమస్మారం. 
09. కారాగ్భహె ప్రయాణి వా సంగ్రామే శత్రుసంకటే। 


జలే స్థలే తథాకాశే వాహనేషు చతుష్పథే॥ 


10. గజసింహ మహావ్యాఘ్ర చోర భీషణ కాననే! 

యె స్మరంతి హనూమంతం తేషాం నాస్తి విపత్‌ క్వచిత్‌! 
09,10. కారాగ్భహమున గాని, ప్రయాణమున గాని, యుద్దరంగాన గాని, శత్రుబాధ 
కల్లినప్పుడు గాని, నీటియందున్నప్పుడు గానీ, నేలమీద ఉన్నప్పుడు గాని, ఆకాశమున 
వాహనముల యందు చరించునప్పుడు గాని, నాలుగు వీధుల కూడలిలో, ఏనుగులు, 


సింహములు, పెద్దపులులతో నిండిన భయంకరమైన అడవిలో ఎక్కడైన, ఎప్పుడైన 
ఎవరు హనుమంతుని స్మరింతురో వారికి ఎట్టి ఆపద కలుగదు. 


11. సర్వవానరముఖ్యానాం ప్రాణభూతాత్మనె నమః। 
శరణ్యాయ వరెణ్యాయ వాయుపుత్రాయ తే నమః॥ 

3 వానర శ్రెష్ణ్టులందరికి ప్రాణతుల్యుడైనవాడు, శరణము నిచ్చువాడు, శ్రెష్ణుడు 
| అయిన వాయుపుత్రా! నీకు నమస్మారం. 


12. (పదోషే వా ప్రభాతేవాయె స్మరంత్యం జనాసుతమ్‌; 
అర్థసిద్దిం జయం కీర్తిం ప్రాప్పువంతి న సంశయః। 


ప్రదోషకాలమున, ప్రాతః సంధ్యాకాలమున గాని ఎవరు ఆంజనేయుని స్మరింతురో 
వారికి ధనము, జయము, కీర్తి కలుగును. ఇందులో సందేహము లేదు. 


13. జప్త్వా స్తోత్రమిదం మంత్రం ప్రతివారం పఠేన్నరః। 
రాజస్థానే సభాస్తానె ప్రాప్తే వాదే లభెజ్ఞయమ్‌॥ 


(ప్రతీ వారము ఈ స్తోత్రమును, మంత్రమును ఏ మానవుడు పరించునో అతనికి 
రాజన్థానమున, సభాస్థానమున, వాదములయందు జయము కలుగును. 


14. విభీషణ కృతం స్తోత్రం యః పఠేత్‌ ప్రయతో నరః। 
సర్వాపద్భ్యః విముచ్యేత(తే) నా౭_ త్ర కార్యా విచారణా॥ 


విభీషణుడు విరచించిన ఈ స్తోత్రమును ఏ మానవుడు పవిత్రుడై, శుద్దుడై 
పఠించునో అతడు అన్ని ఆపదలనుండి విముక్తుడు కాగలడు. ఈ విషయమున 
విచారించు పనిలేదు. 


మంత్రం; 
15. మర్శటేశ మహోత్సాహ సర్వశోకనివారక। 
శత్రూన్‌ సంహర మాం రక్ష శ్రియం దాపయ భో హరే॥ 


వానరప్రభూ! మహోత్సాహము కలవాడా! సర్వ శోకములను తొలగించువాడా! 
శత్రువులను సంహరించు. నన్ను రక్షించు. సంపదలను కలిగించు ఓ వానరవీరా! 


ఇతి విభీషణకృతం సర్వాపదుద్దారక శ్రీహనుమత్‌ స్తోత్రమ్‌ 

